

**Azərbaycan Respublikası Vəkillər Kollegiyasının
sədri cənab Anar Bağirova**

Surəti göndərilir:

Bakı şəhəri 20 saylı Vəkil Bürosuna

Müraciət edən: Çebotaryov David Borisoviç

Ünvan: Bakı şəhəri, Nizami rayonu, C. Naxçıvanski
küçəsi, ev 11, mənzil 49

Əlaqə telefonu: 070-679-32-03

Ə R İ Z Ə

(vəkilin peşəkar fəaliyyəti ilə bağlı təşəkkür müraciəti)

Hörmətli cənab Anar Bağirov,

Bu müraciət vasitəsilə Bakı şəhəri 20 saylı Vəkil Bürosunun vəkili Hüseynova Esmira Hüseyn qızının peşəkar fəaliyyəti ilə bağlı təşəkkür və məmnunluq fikirlərimi Azərbaycan Respublikası Vəkillər Kollegiyasının diqqətinə çatdırmaq istəyirəm.

Vəkil Hüseynova Esmira Hüseyn qızı mənim müdafiəmi birinci instansiya məhkəməsində Bakı şəhəri Nizami Rayon Məhkəməsində baxılmış iş № 4(007)-348/2025 üzrə 03.12.2025-ci il tarixli qapalı məhkəmə iclasında, eləcə də sonradan Bakı Apellyasiya Məhkəməsinin Cinayət Kollegiyasında baxılmış 4(103)-1418/2025 sayılı iş üzrə apellyasiya icraatında ardıcıl, prinsipial və yüksək peşəkarlıqla həyata keçirmişdir.

Birinci instansiya məhkəmə baxışı zamanı vəkil müdafiə mövqeyini konkret faktlara, sübutlara və prosesual təminatlara əsaslandıraraq ardıcıl və hüquqi baxımdan əsaslandırılmış şəkildə təqdim etmişdir. Müdafiə mövqeyinin mühüm elementlərindən biri ondan ibarət olmuşdur ki, istintaq orqanı və prokurorluq tərəfindən hadisə ilə bağlı mövcud olan videogörüntülər tam və obyektiv şəkildə araşdırılmadan, həmin materiallara hüquqi qiymət verilmədən təqdimat irəli sürülmüşdür. Vəkil tərəfindən məhkəməyə açıq və inandırıcı şəkildə sübut edilmişdir ki, videogörüntülərdə hadisənin gedişi aydın şəkildə əks olunmuş, hücumun məhz qarşı tərəf tərəfindən həyata keçirildiyi, təqsirləndirilən şəxsin isə müdafiə və müdaxilə vəziyyətində olduğu görünmüşdür.

Bununla yanaşı, müdafiə tərəfi əsaslandırılmış şəkildə göstərmişdir ki, Bakı şəhəri Nizami Rayon Polis İdarəsinin İstintaq Şöbəsinin baş müstəntiqi, polis mayoru Sadıqov Cəmişid Məhəmməd oğlu və Bakı şəhəri Nizami Rayon prokuroru vəzifəsini icra edən ədliyyə müşaviri Güllüstan Abdullayeva tərəfindən hadisə ilə bağlı mövcud olan videogörüntülər lazımi qaydada təhlil edilmədən, həmin sübutlara hüquqi qiymət verilmədən və hadisənin real mahiyyəti araşdırılmadan, təqsirləndirilən şəxsin barəsində ən ağır prosesual məcburiyyət tədbirinin seçilməsinə cəhd edilmişdir. Müdafiə tərəfindən məhkəməyə təqdim edilən və araşdırılması tələb olunan videogörüntülərdə hücumun məhz qarşı tərəf tərəfindən həyata keçirildiyi aydın şəkildə əks olunduğu halda, istintaq və ittiham tərəfi bu materialları nəzərə almamış, faktiki olaraq hücumu məruz qalmış şəxsləri cinayət məsuliyyətinə cəlb etməyə, hadisədə aktiv rol oynayan digər şəxsləri isə cinayət prosesindən kənarlaşdırmağa yönəlmiş birtərəfli mövqe nümayiş etdirmişdir. Vəkil Hüseynova Esmira Hüseyn qızı bu ziddiyyətli və obyektivlikdən uzaq yanaşmanı konkret sübutlar və videogörüntülər əsasında ifşa edərək, istintaq və ittiham tərəfinin

Vəkillər Kollegiyasının
Rəyasət Heyəti
Daxil olma № 142
«14» 01 2026

mövqeyinin nə faktiki hallara, nə də qanunvericiliyin tələblərinə uyğun olmadığını məhkəmə qarşısında inandırıcı və hüquqi baxımdan əsaslandırılmış şəkildə ortaya qoymuşdur.

Eyni zamanda, vəkil müdafiə mövqeyində təqsirləndirilən şəxsin ailə və sosial vəziyyətinə xüsusi diqqət yetirmiş, onun ailə başçısı olması, iki azyaşlı övladının mövcudluğu, ailəsi ilə birlikdə kirayə mənzildə yaşaması və həbs olunmasının iş yerindən azad edilməsinə, nəticə etibarilə isə ailənin ağır maddi vəziyyətə düşməsinə səbəb ola biləcəyi əsaslandırılmışdır. Təqsirləndirilən şəxsi xarakterizə edən müsbət məlumatlar təqdim olunmuş, onun daimi yaşayış yerinin və sosial bağlılığının mövcudluğu vurğulanmışdır. Qaçmaq və ya istintaqdan yayınmaq riskinin real olmadığı, bu ehtimalların mötəbər sübutlarla təsdiqlənmədiyi xüsusi olaraq qeyd edilmişdir. Bundan əlavə, istinad edilən maddə üzrə alternativ cəza növlərinin mövcudluğu diqqətə çatdırılmış və bu səbəbdən ən sərt prosessual məcburiyyət tədbirinə yalnız ciddi və əsaslandırılmış hallarda müraciət edilə biləcəyi göstərilmişdir.

Vəkil Hüseynova Esmira Hüseyn qızının müdafiəsi apellyasiya mərhələsində də eyni ardıcılıqla, hüquqi dəqiqlik və peşəkar məsuliyyətlə davam etdirilmiş, Bakı Apellyasiya Məhkəməsinin Cinayət Kollegiyasında baxılmış 4(103)-1418/2025 sayılı iş üzrə 22.12.2025-ci il tarixli qərarla birinci instansiya məhkəməsinin 03.12.2025-ci il tarixli, 4(007)-348/2025 sayılı qərarı dəyişdirilmədən saxlanılmış, zərərçəkmiş şəxs tərəfindən verilmiş apellyasiya şikayəti və prokuror tərəfindən verilmiş apellyasiya protesti təmin edilməmişdir. Qeyd olunan nəticə müdafiə tərəfinin hüquqi mövqeyinin qanunvericiliyin tələblərinə, sübutların real məzmununa və məhkəmə nəzarətinin əsas prinsiplərinə tam uyğun şəkildə qurulduğunu təsdiq etməklə yanaşı, Hüseynova Esmira Hüseyn qızının çıxışlarının və ümumi mövqeyinin prosessual intizam, etik davranış, təmkin, mübahisənin hüquqi çərçivədə aparılması və müdafiə strategiyasının ardıcıl qurulması baxımından yüksək peşəkar səviyyəni nümayiş etdirdiyini aydın şəkildə ortaya qoyur. Onun fəaliyyəti vəkil peşəsinin nüfuzuna tam uyğun olmaqla yanaşı, Azərbaycan Respublikası Vəkillər Kollegiyasının peşə etikasını və keyfiyyət standartlarını layiqincə təcəssüm etdirir.

Bununla yanaşı, xüsusi olaraq qeyd etməyi zəruri hesab edirəm ki, vəkil Hüseynova Esmira Hüseyn qızının peşəkar fəaliyyəti və Azərbaycan Respublikasında vəkilliyin inkişafına verdiyi töhfələr dövlət səviyyəsində də yüksək qiymətləndirilmişdir. Belə ki, Azərbaycan Respublikası Prezidentinin 28 dekabr 2023-cü il tarixli, № 4243 sayılı Sərəncamı ilə "Vəkil Günü" peşə bayramı münasibətilə bir qrup vəkil, o cümlədən Hüseynova Esmira Hüseyn qızı "Tərəqqi" medalı ilə təltif edilmişdir. Qeyd olunan dövlət təltifi onun uzunmüddətli, prinsiplial və məsuliyyətli peşə fəaliyyətinin rəsmi şəkildə tanındığını və qiymətləndirildiyini təsdiq edir.

Yuxarıda qeyd olunanları nəzərə alaraq, vəkil Hüseynova Esmira Hüseyn qızının iş üzrə göstərdiyi peşəkar, prinsiplial və obyektiv hüquqi yardımın Azərbaycan Respublikası Vəkillər Kollegiyası tərəfindən nəzərə alınmasını və müsbət qiymətləndirilməsini xahiş edirəm.

Hörmətlə,

Çebotaryov David Borisoviç

Tarix: "12" 01 2025-ci il

İmza:

